



## खबर संक्षेप

खनिज के अवैध उत्खनन  
परिवहन पर 4 प्रकरण दर्ज

बेमेतरा। जिले चल रहे अवैध उत्खनन/परिवहन/भंडारण पर रोक लगाने लगातार कार्रवाई की जा रही है। खान एवं खनिज विकास अधिनियम के तहत परिवहन के 4 प्रकरण दर्ज कर 2 प्रकरण में अर्थदंड राशि 67 हजार 200 रुपए वसूल किया गया। शेष 2 प्रकरण प्रक्रियाधीन है। अवैध उत्खनन के 2 प्रकरण दर्ज कर अर्थदंड राशि 70 हजार रुपए वसूल किया गया। खनिज के अवैध उत्खनन एवं परिवहन के मामलों में गंभीरता से कार्रवाई करने के लिए निदेश के बाद खनिज के अवैध उत्खनन एवं परिवहन के मामलों पर जिला प्रशासन द्वारा नियमित निगरानी और कड़ी नजर रखी जा रही है। साथ ही खनिज के अवैध परिवहन में लिफ्ट वाहनों से निर्धारित अर्थदंड राशि वसूल की जा रही है। इसी प्रकार जिला प्रशासन ने स्पष्ट किया है कि अवैध उत्खनन के खिलाफ विशेष मुहिम लगातार जारी रहेगी। अवैध उत्खनन में लिफ्ट लोगों के खिलाफ खनिज अधिनियम एवं शासन के अन्य प्रावधानों के तहत कठोर कार्रवाई की जायेगी। साथ ही अवैध उत्खनन करते हुए जो वाहन जब्त होंगे उन्हें विधिक प्रक्रिया के अनुसार कार्रवाई भी की जाएगी।

गुरु घासीदास जयंती  
पर शुष्क दिवस घोषित

बेमेतरा। जिला प्रशासन ने गुरु घासीदास जयंती पर 18 दिसम्बर को शुष्क दिवस घोषित किया है। जिले में संचालित समस्त देशी, विदेशी मदिरा की फुटकर दुकानों का आबकारी नीति के अन्तर्गत व्यवस्थापन नियम एवं अन्य बिन्दुओं पर शासन निर्देश के अनुसार उक्त तिथि को शुष्क दिवस घोषित किया गया है। शुष्क दिवस पर जिला बेमेतरा में स्थित समस्त देशी मदिरा दुकानें सीएस-2 (घघ), समस्त विदेशी मदिरा दुकानें एफएल-1 (घघ), समस्त देशी, विदेशी कम्पोजिट मदिरा दुकानें सी.एस-2 (घघ-कम्पोजिट) एवं समस्त मदिरा दुकानों से संलग्न अहाता सीएस 2 (ग-अहाता), सीएस 2 (ग-कम्पोजिट अहाता) एवं एफएल 1 (ख-अहाता) को पूर्णतः बंद रखे जाने आदेशित किया जाता है।

नगरीय निकायों के वाई  
आरक्षण की प्रक्रिया  
होगी 17 दिसंबर को

बेमेतरा। नगरीय निकायों के आम निर्वाचन 2024 हेतु छत्तीसगढ़ नगर पालिका (अनुसूचित जाति, अनुसूचित जन जाति, पिछड़ा वर्ग एवं महिलाओं के लिए वार्डों का आरक्षण) नियम 1994 के प्रावधानों के तहत जिले के नगरीय निकायों (मार्को को छोड़कर) के वार्डों का आरक्षण 17 दिसंबर को पूर्वाह्न 11 बजे से कलेक्टर के सभा कक्ष दृष्टि में की जाएगी। शेष पेज 11 पर

## कार की टोकर से बाइक सवार दो छात्र घायल

बालोद। शुक्रवार को सुबह 10 बजे सुमित बाजार बालोद के पास कार की टोकर से बाइक सवार दो स्कूली छात्र घायल हो गए। वहीं कार वाहन टोकर मारकर मौके से फरार हो गया है। जानकारी अनुसार सुमित बाजार के पास एक कार ने ओवरटेक करने के चक्कर में अर्धवार्षिक पेपर दिलाने जा रही सरस्वती शिशु मंदिर बालोद की कक्षा 7वीं के छात्र चंद्रेश मानिकपुरी और 11वीं के छात्र को पीछे से टक्कर मार दी। टक्कर मारने के बाद कार वाहन फरार हो गया। वहीं घायल छात्रों को राहगीरों की मदद से जिला अस्पताल पहुंचाया गया। 7वीं के छात्र चंद्रेश मानिकपुरी को सिर सहित शरीर के अन्य हिस्सों में गंभीर चोट आई है जिसका इलाज जारी है।

**पाठक सूचना**  
बेमेतरा जिले में  
**हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें**  
8319154342, 8224868411

## आकर्षक रंगोली से दिया सुशासन का संदेश, कलेक्टर ने दिलाई बिहान सदस्यों को सुशासन की रापथ

हरिभूमि न्यूज | बेमेतरा

राज्य शासन के एक वर्ष पूर्ण होने के उपलक्ष्य में \*सुशासन का एक साल छत्तीसगढ़ खुशहाल\* के थीम पर जिले में कार्यक्रम आयोजित हो रहे हैं। जिला पंचायत प्रांगण में राष्ट्रीय ग्रामीण आजीविका मिशन (बिहान) योजना के तहत सुशासन संकल्प चक्र का आयोजन किया गया। कार्यक्रम के दौरान स्व सहायता समूहों की महिलाओं ने आकर्षक रंगोली बनाकर सुशासन का संदेश दिया। रंगोली के माध्यम से उन्होंने सुशासन के

## जिला पंचायत में हुआ सुशासन संकल्प चक्र का आयोजन



## स्टॉल लगाकर अपनी आर्थिक स्थिति सुदृढ़ बनाएं

कलेक्टर रणवीर शर्मा ने कार्यक्रम में बिहान की स्व सहायता समूह की महिलाओं को स्टॉल लगाने का सुझाव दिया, ताकि वे अपने उत्पादों को प्रदर्शित कर सकें और बिक्री कर अपनी आर्थिक स्थिति को और मजबूत बना सकें। इस पहल से महिलाओं को आत्मनिर्भर बनने और स्थानीय स्तर पर अपनी आजीविका को सुधारने का अवसर मिलेगा। स्टॉल लगाने से उन्हें अपनी मेहनत के परिणामस्वरूप प्रत्यक्ष आर्थिक लाभ मिलेगा और उनके उत्पादों को व्यापक पहचान भी मिल सकेगी।

महत्वपूर्ण सिद्धांतों जैसे पारदर्शिता, सहभागिता, जवाबदेही और विकास को रचनात्मक तरीके से प्रस्तुत किया। रंगोली की डिजाइनों ने लोगों को सुशासन के महत्व और इसके सकारात्मक प्रभावों के प्रति जागरूक किया। साथ ही इसे सांस्कृतिक अभिव्यक्ति के साथ जोड़ा।

कलेक्टर रणवीर शर्मा द्वारा उपस्थित समस्त बिहान के सदस्यों को सुशासन रापथ दिलाई गई। बिहान दीर्घियों के द्वारा जेंडर रापथ, बिहान गीत इत्यादि प्रस्तुत किया गया। उपरोक्त कार्यक्रम में जिला पंचायत सीईओ टेकचंद अग्रवाल एवं अन्य अधिकारी कर्मचारियों उपस्थित थे। कलेक्टर रणवीर शर्मा ने सुशासन संकल्प चक्र आयोजन के दौरान बिहान की स्व सहायता शेष पेज 11 पर

## समस्या: स्कूली बच्चों में भय, परीक्षा का पहला पेपर कोई नहीं दे पाया

## पूर्व माध्यमिक शाला तरकोरी में प्रार्थना के दौरान अचानक 11 छात्राएं हुई बेहोश, मची अफरातफरी



हरिभूमि न्यूज | बेमेतरा, बेरला

बेमेतरा विधानसभा क्षेत्र के ग्राम तरकोरी में अचानक पूर्व माध्यमिक शाला के 11 बच्चे प्रार्थना के दौरान बेहोश होकर गिरने लगे। जिनको प्राथमिक उपचार के लिए सामुदायिक स्वास्थ्य केंद्र बेरला संजीवनी 108 एम्बुलेंस गाड़ी के माध्यम से लाया गया। जहाँ पर छात्राओं के उपचार के दौरान ऐसा कोई बीमारी नहीं पाई गई।

दुर्गा जिले के विकासखण्ड धमधा क्षेत्र में आने वाले ग्राम तरकोरी जो कि विधानसभा बेमेतरा में आता है। जहाँ पर पिछले 3-4 दिनों

से अलग-अलग दिन पर तीन- चार छात्राओं ऐसे ही प्रार्थना के दौरान बेहोश हो रही हैं। जिसके कारण शाला परिसर में भय का माहौल है। वही पालक भी बच्चों को स्कूल भेजने के लिए चबराए हुए हैं। साथ ही आज गुरुवार को स्कूल में पेपर का प्रथम दिन था।

इस तरह की घटना के चलते स्कूल में कोई बच्चे पेपर नहीं दिला पाए। इसके अलावा ग्रामीण इस समस्या से भय के साथ आक्रोशित नजर आ रहे हैं। ग्राम पंचायत तरकोरी सरपंच



## ना बुखार है, ना ही खून की कमी: बीएमओ

इस संबंध में बीएमओ बेरला जितेंद्र कुंजाम ने बताया कि मिडिलक्लि एंसा कुछ समझ नहीं आ रहा है। विद्यार्थियों को ना ही बुखार है और न ही खून की कमी है सब कुछ ठीक है। एक दूसरे को बेहोश देख देख भय का कारण का अंदेशा लगाया जा सकता है।

## कारण का पता नहीं लगा पा रहा : प्रधानपाठक

मिडिल स्कूल तरकोरी के प्रधानपाठक कृष्णा दस चतुर्वेदी ने बताया कि स्कूल में कुछ दिनों से लगातार 3-4 बच्चे प्रार्थना के दौरान बेहोश हो कर गिर रहे हैं। गुरुवार की अचानक प्रार्थना के दौरान एक के बाद एक 11 छात्रा बेहोश हुईं। जिन्हें बेरला चिकित्सालय लाया गया। किस कारण से हुआ ये अभी तक कोई पता नहीं चल रहा।

## पंच कुण्डी रूद्र महायज्ञ में शामिल हुए विधायक साहू



हरिभूमि न्यूज | बेमेतरा

नगर के कृषि उपज मंडी में पंच कुण्डीय रूद्र महायज्ञ एवं भागवत गीता सप्ताह ज्ञान यज्ञ में गुरुवार को विधायक दीपेश साहू संध्या आरती में शामिल हुए। अक्सर पर विधायक द्वारा मंच पर पहुंचकर श्रीमद्भागवत पुराण की पूजन की एवं कथावाचक दंडी स्वामी ब्राम्हचारी ज्योतिर्मानन्द जी महाराज को पुष्प हार पहनाया और विधायक ने आशीर्वाद प्राप्त किया।

क्षेत्रवासियों सुख समृद्धि एवं मंगलकामना के लिए प्रार्थना किया। इसके बाद उन्होंने श्रीमद् भागवत कथा का रसपान किया। इस दौरान पूर्व विधायक अवधेश सिंह चंदेल, पूर्व नगर पालिका अध्यक्ष विजय सिन्हा, विकास तम्बोली, राजू देवांगन, रेवा राम निपाद, युगल देवांगन, नरेश साहू, ओमकार साहू, रोशन दत्ता, डॉ. भुनेश्वर साहू, राजीव तम्बोली, नीतू कोठारी पाषंड, पंकी गुप्ता, मीनू पटेल, ममता साहू, सहित नगरवासी क्षेत्रवासी उपस्थित रहे।

## टेढ़ी कांपा सेवा सहकारी समिति के अध्यक्ष बने तोषुसिंह वर्मा

हरिभूमि न्यूज | थानखहरिया

टेढ़ी कांपा सेवा सहकारी समिति के अध्यक्ष पद पर तोषुसिंह वर्मा की नियुक्ति की गई है। श्री वर्मा भाजपा के सक्रिय और समर्पित कार्यकर्ता हैं, जिनके नेतृत्व में समिति को नई ऊंचाइयों पर ले जाने की उम्मीद की जा रही है। अध्यक्ष पद का कार्यभार संभालने



के बाद तोषुसिंह वर्मा ने विधायक ईश्वर साहू के निवास पर पहुंचकर आशीर्वाद प्राप्त किया।

इस अवसर पर साल और श्रीफल भेंट कर सम्मानित किया गया। अनिल सिंघानिया, खिलेन्द्र वर्मा, भूपेंद्र सिंह और लुमन ने उन्हें बधाई देते हुए उनके नेतृत्व में समिति के विकास की कामना की।

## स्वास्थ्य शिविर में 200 मरीजों की हुई जांच



बेमेतरा। ब्लॉक के सामुदायिक स्वास्थ्य केंद्र खण्डसरा में सुशासन दिवस पर मुख्य चिकित्सा एवं स्वास्थ्य अधिकारी डॉ. यशवंत धुव के निदेश पर एवं डॉ. शरद कोहाड़े के मार्गदर्शन में गैर संचारी रोग, मानसिक स्वास्थ्य एवं वयोवृद्ध स्वास्थ्य जांच शिविर का आयोजन किया गया। शिविर में 200 लोगों का स्वास्थ्य जांच किया गया, जिसमें सभी लोगों का बीपी, शुगर की जांच की गई। शिविर में समस्त मधुमेह के कुल 13 नए मरीज, उच्च रक्तचाप के 14 नए मरीज, मानसिक रोग के 4 मरीज मिले एवं दंत चिकित्सा के तहत कुल 32 लोगों का उपचार किया गया। साथ ही 70 वर्ष से अधिक आयु वाले 10 लोगों का आयुष्मान कार्ड बनाया गया। 10 वयोवृद्ध को वॉकिंग स्टिक का वितरण एवं 5 लोगों को निःशुल्क चश्मा वितरण किया गया है। शिविर में बीएमओ डॉ. शरद कोहाड़े डॉ. टिकेश्वर धुव, डॉ. प्रसन्ना सोनी दंत चिकित्सक पंकज कुमार बीपीएम एवं समस्त सौच्य सौच्य स्टाफ का विशेष सहयोग रहा।

## नाकामी और विफलताओं का प्रदर्शित किया पोस्टर

## माजपा सरकार का एक वर्ष विफलताओं का पिटारा: कांग्रेस

हरिभूमि न्यूज | बेमेतरा

जिला कांग्रेस ने प्रदेश सरकार के एक वर्ष पूर्ण होने पर विफलताओं का वर्ष मानते हुए सरकार के खिलाफ मौन प्रदर्शन करते हुए विफलताओं एवं नाकामी पर पोस्टर प्रदर्शित किया गया। जिला कांग्रेस अध्यक्ष बंशी पटेल की अगुवाई में शुक्रवार को जिले के पदाधिकारी व सैनियर नेताओं, कार्यकर्ताओं ने जिला मुख्यालय स्थित पुराना बस स्टैंड सिग्नल चौक पर एकत्रित हुए जहाँ पर विष्णु देव सरकार के नाकामियों एवं विफलताओं वाला वर्ष निरोपित करार दिया। कांग्रेस नेताओं ने कानून व्यवस्था पर उंगली उठाते ही कहा कि प्रदेश में जंगल राज स्थापित हो गया है। इस एक वर्ष में छत्तीसगढ़ प्रदेश



अपराधगढ़ की ओर बढ़ते जा रहा है। हर जिले व ब्लॉक में अपराध चरम सीमा से बाहर होते जा रहा है। भाजपा सरकार की नाकामी के चलते प्रदेश में लूट, चाकूबाजी, बलात्कार, गुंडागर्दी जैसे अपराध बेधड़क हो रहे हैं। प्रदेश सरकार कानून व्यवस्था बेलगाम हो चुकी है और सरकार संभालने में नाकाम साबित हो चुकी है। इस दौरान जिला

कांग्रेस अध्यक्ष बंशी पटेल ने कहा कि प्रदेश की सत्ता में बैठे भाजपा नेताओं को पूरे एक वर्ष बीत गया पर इनके पास इस एक साल में प्रदेश हित किए गए कार्य बताने के लिए कुछ भी नहीं है। इसके उल्टे भाजपा सरकार एक साल में प्रदेश में शर्मनाक घटनाएं सामने आईं जिसमें विभिन्न विफलताओं में बलोदा बाजार अग्निकांड, लोहड़ीहीह

**हिरअरज़प™**  
IS NOW  
एकता हॉस्पिटल और हिरअरज़प के सहयोग से  
नाक, कान, गला एवं बहराण जांच शिविर  
**डॉ. खुशबू चंडक**  
एमबीबीएस, एमएस (ईअर, नाक, कान, कान एवं गला रोग विशेषज्ञ)  
15, दिसंबर - 2024 (समय: 11:00 से सांय 4:00 तक)  
एकता हॉस्पिटल रायपुर रोड बेमेतरा, नेशनल हाईवे, बजाज शोरूम के पास, बेमेतरा, छत्तीसगढ़ 491335  
श्रवण चंद्र पर भारी श्रुत  
कोक्लिनर इम्प्लॉट (परामर्श)  
स्वीच थैरेपी  
कान, नाक, गला की दूरबीन द्वारा जांच  
9659 455 455  
छत्तीसगढ़ | महाराष्ट्र | कर्नाटक | केरल | तमिळनाडु | आंध्र प्रदेश | तेलंगाना | पश्चिम बंगाल | बिहार | झारखंड

खबर संक्षेप

**घासीदास जयंती पर मद्य निषेध दिवस 18 को**  
दुर्ग। बाबा गुरुदासीदास जयन्ती के अवसर पर 18 दिसम्बर 2024 को जिला स्तर पर संचालित विभिन्न विभागों के सहयोग से मद्य निषेध दिवस का आयोजन किया जाएगा। कलेक्टर सुश्री ऋचा प्रकाश चौधरी ने सर्व विभाग प्रमुख/नगरीय निकाय प्रमुख/जनपद पंचायत तथा अध्यक्ष/स्वैच्छक संस्था प्रमुख और अध्यक्ष/सचिव/भारत वाहिनी समिति को इस संबंध में पत्र जारी कर इस अवसर पर जन सामान्य को मद्यपान के विरुद्ध व्यापक स्तर पर प्रोत्साहित करने के लिए-ग्राम पंचायत स्तरों पर गठित भारत माता वाहिनी समिति द्वारा मद्य निषेध के पक्ष में कार्यक्रम आयोजित कराने। रैडियो एवं दूरदर्शन से नशामुक्ति कार्यक्रमों का प्रसारण। जिले के सम्पन्न विभागों के समन्वय से नशापान के विरुद्ध समुचित कार्यक्रमों का प्रसारण। यथा संभव नशा पीड़ितों से प्रत्यक्ष संवाद विकसित किया जाकर उन्हें नशापान के दुष्परिणामों की जानकारी देने। नशामुक्ति साहित्यों का वितरण। सोशल मीडिया में प्रेरक स्लोगन, चित्रों आदि के माध्यम से व्यापक प्रचार-प्रसार। विद्यार्थियों में नशापान के विरुद्ध जागरूकता लाना।

**शिविर में 117 आवेदनों का मौके पर निराकरण**  
दुर्ग। जिले के विकासखण्ड दुर्ग अंतर्गत ग्राम मचान्दुर में आज जिला स्तरीय जनसमस्या निवारण शिविर का आयोजन किया गया। इस शिविर में सभी विभाग के जिला प्रमुख अधिकारियों की उपस्थिति में 117 आवेदनों का मौके पर निराकरण किया गया। क्षेत्रीय विधायक ललित चंद्राकर मुख्य अतिथि के रूप में शिविर में सम्मिलित हुए। उन्होंने सभी विभागों के स्टॉलों में जाकर ग्रामीणों की समस्या संबंधी आवेदनों की जानकारी ली और अधिकारियों को निराकरण हेतु आवश्यक दिशा-निर्देश दिये। शिविर में विभिन्न विभागों को 218 आवेदन प्राप्त हुए जिसमें 177 आवेदन का मौके पर निराकरण किया गया।

**निधन**  
**रामदयाल साहू**  
गुरुवर। ग्राम भेजा भेदानी निवासी रामदयाल साहू उम्र 87 वर्ष का गुरुवार को निधन हो गया। उनका अंतिम संस्कार गांव के मुक्तिधाम में किया गया। रिटायर शिक्षक रामगुलाल साहू, रामबीर साहू, रामबाई साहू, फूलबाई के भाई, महेश साहू, चिन्ता साहू, नरेश साहू, राजेन्द्र साहू के पिता, रुद्रनारायण साहू, जागृति प्रसाद, लुनिश साहू, पौगला साहू, लिकेश्वरी साहू, सविता साहू, डिलेश्वरी साहू, मोक्षदात्री साहू, रोजीबाला साहू, रेणुका साहू के दादा थे।

**दुर्योधन साहू**  
गुरुवर। ग्राम कंवर निवासी दुर्योधन साहू उम्र 72 वर्ष का निधन आज हो गया। उनका अंतिम संस्कार ग्राम के मुक्तिधाम में किया गया। वे कविता साहू, योगेश साहू के पिता, सोमा साहू, विजय साहू, प्रकाश साहू, धनराज साहू के दादा थे।

प्रवचन : श्रीमद् भागवत महापुराण कथा एवं पांच कुंडीय गायत्री महायज्ञ का कुथरेल में पांचवां दिन

कृष्ण जन्मोत्सव में झूमे श्रद्धालु, भगवान की बालरूप झांकी ने मोहा सबका मन



हरिभूमि न्यूज ॥ अंडा

गायत्री ज्ञान मंदिर एवं समस्त ग्रामवासी कुथरेल के तत्वावधान में आयोजित श्रीमद् भागवत महापुराण कथा एवं पांच कुंडीय गायत्री महायज्ञ के पांचवें दिन आज कृष्ण जन्मोत्सव में श्रद्धालु जमकर झूल उठे। भगवान कृष्ण के बालरूप झांकी ने सबका मन मोहा लिया। कथावाचक सुरेश कुमार दीन ने गर्जेंद्र मोक्ष की कथा बताते हुए कहा कि जगेंद्र हाथियों पर राजा है उनकी सौ पत्नी थीं। वन के सरोवर में जल क्रीड़ा करते हुए जगेंद्र अधिक उन्मुक्त हो जाता है। क्रीड़ा करते हुए सरोवर के अंदर गर्जेंद्र के पैर को मगर पकड़ लेता है वह छटपटाता है छुड़ाने का बहुत प्रयास करता है लेकिन छुड़ा नहीं पाता। काफी दिन निकल जाते हैं तभी गर्जेंद्र अपने परिवार को आवाज लगता है लेकिन कोई नहीं आता। तब भगवान के अलावा बचाने वाला कोई नहीं था तभी सरोवर में खिले कमल को देखकर नारायण भगवान को पुकारने लगा। भगवान ने उसकी पुकार सुनी ली आने में देर नहीं लगी। गरुड में बैठकर भगवान पहुंचे और दोनों को खींचकर बाहर निकाला। सुदर्शन से मगर को मार डाला और दोनों का उद्धार हो गया। कृष्ण जन्मोत्सव की कथा बताते हुए

योगमाया से भगवान कृष्ण का होता है जन्म

वासुदेव और देवकी को काल कोठरी में डाल देते हैं। तभी उनको पहली संतान होता है जिसके बाद से वह 6 संतानों को मार डालता है। इसके बाद सातवीं संतान के समय भगवान योग माया को भेज कर देवकी के गर्भ को रोहिणी के गर्भ में डाल देते हैं। जिसका नाम बलराम पड़ता है और योग माया से ही कृष्ण भगवान का जन्म होता है।

कथावाचक सुरेश कुमार ने कहा कि अग्रसेन और सुरसेन दोनों भाई थे। शूरसेन का पुत्र हुआ वासुदेव और अग्रसेन का पुत्र हुआ कंस। कथा को विस्तार से बताते हुए कहा कि अग्रसेन की पत्नी पद्मावती एक दिन एक मनोरम पर्वत में भ्रमण के लिए चली गईं। भ्रमण करने वह दसियों के साथ गईं। पर्वत का दृश्य इतना मनोरम था कि वह दसियों को छोड़कर अकेले ही रह गईं। इसके बाद आकाश मार्ग से उड़ते हुए एक दैत्य धूमिल नाम का पद्मावती को देखकर उनके सामने जाने का सोचता है। धूमिल राक्षस एक मायावी था तो उन्होंने अग्रसेन का रूप बनाकर उनके सामने प्रकट हो गया जिसको

देखकर रानी पद्मावती बेहोश हो जाती है। तभी आकाशवाणी होती है की रानी के गर्भ में जो अंश है वह राक्षस होगा। दैत्य पुत्र के कारण वह आतंकी होगी। कंस का जन्म हुआ और वह वासुदेव के एक अच्छे मित्र बन गए थे। कंस ने अपनी चचेरी बहन देवकी के लिए वासुदेव को कहा कि आप मेरी बहन से परिणय कर लो। वासुदेव ने मित्र की बात को सुनकर परिणय के लिए तैयार हो जाता है इसके बाद कंस अपनी बहन को अपनी रथ में बैठाकर ले जा रहा था। तभी आकाशवाणी होती है कि जिसको तु लेकर जा रहा है उसी के गर्भ की आठवें संतान से तुम्हारी मौत होगी। तभी कंस क्रोधित हो जाता है और अपनी बहन को रथ से खींचकर बाहर निकलता है और तलवार से मारने ही वाला होता है। तभी वासुदेव जाकर उनको रोकते हैं और कहते हैं कि मैं मित्र तुम तो बड़े ही बलशाली हो। तुम बड़े शूरवीर हो क्या तुम एक महिला को मारोगे। ऐसा कह कर उनको रोकते हैं और कहते हैं कि अगर आपको हमारी संतान से डर है तो वे अपना आठवां संतान आपको लाकर दे दूंगा। उसी समय नारद कंस से कहते हैं कि क्या जरूरी है कि तुम्हारी मौत आठवां संतान से होगी। वह मौत पहले या दूसरी संतान से भी हो सकती है जिसको सुनकर कंस और क्रोधित हो जाता है।

अभिमान की चिंगारी जीवन को जलाकर राख कर देती है : संत

अंडा। ग्राम अडोरसकरी में हो रहे भागवत कथा में संत निरंजन महाराज कहा की कि जीवन में काम, क्रोध, लोभ, मद, मोह, मत्सर ये षडविकार है। इसे त्याग कर ही प्रभु को प्राप्त किया जा सकता है। जीवन से दुर्गुणों का त्याग करें और सद्गुण को अपनाएं। अभिमान पतन का मूल कारण है जो जीवन का विनाश कर देता है। इसलिए कभी भी अभिमान न करें। अभिमान के प्रकार बहुत है तन का, मन का, धन का, पद का, प्रतिष्ठा का, रूप का रंग का, बहुत ही प्रकार के है अभिमान के वृक्ष में अभद्रता के पुष्प और विनाश का फल तैयार होता है



इसलिए अभिमान को त्यागे और जीवन में प्रेम की प्रगाढ़ता को बढ़ाये। उक्त संदेश ग्राम अडोरसकरी में देशमुख परिवार के शुभ संकल्प से आयोजित श्रीमद्भागवत कथा के द्वितीय दिवस में सुष्टि वर्णन, विदुष कथा, दक्ष यज्ञ प्रबंध और शिव विवाह की कथा पर आध्यात्मिक विवेचन करते हुए छत्तीसगढ़ के यशस्वी संत सद्गुरु संत निरंजन महाराज भागवत आश्रम लिमिटेड ने कहा। संत श्री ने आगे कहा, प्रभु के दरबार में न कोई छोटा बड़ा ऊंच नीच नहीं है सभी के लिए प्रभु का प्रेम बराबर है, ईशानियत से बड़ी कोई जाति नहीं न हम ब्राह्मण हैं न हम क्षत्रिय न हम वैश्य न हम शुद्र प्रभु कहते हैं। सर्वप्रथम हम ईशान है और ईशान

■ सुष्टि क्रम का वर्णन किया विदुष और शिव विवाह की कथा सुनाई

बन कर ईशानियत का त्याग मत कर। भगवान की तरह बनने की चाहत तो सभी की होती है लेकिन भगवान बनने की चाहत को छोड़ कर जिस दिन हम ईशान बन गए तो मानों राम राज्य स्थापित हो गया। आज पशुओं के अंदर मानवीय संवेदना देखने को मिलती है इसलिए ईशान बनो।

जीव और शिव दोनों एक ही हैं

भक्त के प्रेम में वशीभूत होकर परमात्मा बन्धन में बंध जाते है, संसार में जीव का अस्तित्व कच्चा की भांति है जैसे कच्चा अपने नेह से बिदा ले उसुराल जाकर सबको मानती है तो पति को जानती है ऐसे ही हम सब जीव कच्चा की भांति है। जब तक इस संसार रूपां नेह से बिदा नहीं लेंगे तब तक श्याम पिपा से मिलन सम्भव नहीं। जीव और शिव दोनों एक ही हैं। दोनों में कोई अंतर नहीं, किसी के प्रति अमंगल की भावना से किया गया कोई भी यज्ञ सफल नहीं होता और इष्पका उग्रहरण दक्ष के यज्ञ का विनाश है। भगवान शंकर विश्वास के प्रतीक है। श्रद्धा बदलती है बदती है। परिवर्तित होता है लेकिन विश्वास अटल रहता है बिना विश्वास के भगवान की भक्ति सम्भव नहीं।

छत्तीसगढ़ शासन के एक साल पूरे, सीएम साय से विधायक ललित ने की मुलाकात

हरिभूमि न्यूज ॥ अंडा

छत्तीसगढ़ शासन के गौरवशाली 1 वर्ष पूर्ण होने के उपलक्ष्य में आज दुर्ग ग्रामीण विधायक व राज्य ग्रामीण एवं अन्य पिछड़ा वर्ग क्षेत्र विकास प्राधिकरण उपाध्यक्ष ललित चंद्राकर ने मुख्यमंत्री श्री विष्णु देव जी से सौजन्य मुलाकात कर उन्हें हार्दिक शुभकामनाएं दी। उन्होंने कहा कि उनके कुशल नेतृत्व और दूरदर्शी नीतियों के कारण प्रदेश ने हर क्षेत्र में नई ऊंचाइयों को छुआ है। यह एक ऐसा अवसर है, जो सम्पूर्ण, परिश्रम और जनकल्याण की भावना को



उजागर करता है। प्रदेशवासियों के लिए यह 1 वर्ष प्रेरणा और आशा का प्रतीक है। 13 दिसम्बर को माननीय विष्णुदेव साय की नेतृत्व वाली सरकार का गठन हुआ था। आज एक वर्ष ऐतिहासिक पूर्ण उपलब्धि के साथ आज हुआ। वह जीत वास्तव में आपके विश्वास की ही, सपनों और उम्मीदों की थी। विधायक ललित चंद्राकर ने कहा विगत एक वर्ष में हमारी सरकार ने आपके विश्वास पर खरा उतरते हुए प्रदेश में प्रगति के अनेक नए आयाम स्थापित किए हैं। हमने 'मोदी की गारंटी' के सभी प्रमुख वादे प्राथमिकता से पूरे किये हैं। इससे हर वर्ग का विकास हुआ है, प्रदेश में खुशहाली आई है। हमारी सरकार इसी निरंतरता को बनाए रखते हुए प्रदेश के सर्वांगीण विकास के लिए तत्पर है।

प्रदेश महिला मोर्चा कार्यकारिणी सदस्य ने गिनाई उपलब्धियां

हरिभूमि न्यूज ॥ डौंडीलोहार

मुख्यमंत्री विष्णुदेव साय के नेतृत्व में भाजपा सरकार के एक साल का कार्यकाल पूरा होने पर प्रदेश महिला मोर्चा की कार्यकारिणी सदस्य कुसुम शर्मा ने सुशासन का काल बताते हुए कहा की मुख्यमंत्री के नेतृत्व में भाजपा सरकार द्वारा महिलाओं, किसानों, मजदूरों, शिक्षा, स्वास्थ्य, पर्यटन, आवास, आदिवासीयों, बुजुर्गों, खिलाड़ियों सभी के हितों का ख्याल रखते हुए उनके सर्वांगीण विकास को सुनिश्चित करने महत्वपूर्ण योजनाएं प्रारंभ की गई हैं। एक साल में ही इसके सकारात्मक परिणाम दिखने लगे हैं। प्रदेश के सभी आयु वर्ग के लोगों को

साय सरकार ने एक वर्ष में सभी वर्गों का रखा ख्याल : कुसुम



इसका लाभ मिल रहा है। उन्होंने कहा की प्रदेश सरकार ने एक साल में महतारी वंदन योजना अंतर्गत 70 लाख से अधिक महिलाओं को 12000 रुपए प्रतिवर्ष की आर्थिक सहायता, पीएम आवास योजना के तहत 18 लाख से अधिक लोगों के नए आवास को स्वीकृत देने, कृषक उन्नति योजना के तहत 24 लाख किसानों को 917 रुपए के अंतर की राशि देने, 12 लाख से अधिक किसानों को पिछले दो वर्षों का धान का बकाया बोनस देने, रामलला

अव्योधाधाम दर्शन योजना, राजिम कुंभ कल्प का आयोजन, 4 धामों की तर्ज पर 5 शक्तिपीठों का विकास करने, भूमिहीन कृषि मजदूरों को 10000 रुपए की वार्षिक आर्थिक योजना है। स्कूलों में न्योता भोज, नियत नेल्लानार योजना, लखपति दीदी योजना, मल्टी विलेज योजना, शहीद वीर नारायण सिंह श्रम अन्न योजना, पी एम जन्मन, शहीद वीर नारायण सिंह आयुष्मान भारत, लिल छत्तीसगढ़, गर्भवती महिलाओं के लिए सुप्रजा कार्यक्रम सहित अनेक जनहितकारी योजनाएं प्रारंभ की है, जिसका लाभ प्रदेश में सभी वर्गों को मिल रहा है तथा उनका जीवन स्तर ऊंचा उठ रहा है।

स्कूल भवन जर्जर, मरम्मत की मांग को लेकर कलेक्टर को सौपा ज्ञापन

हरिभूमि न्यूज ॥ बालोद

जिला अध्यक्ष युवा कांग्रेस बालोद प्रशांत बोकेडे, जिला युवा कांग्रेस बालोद मनीष सेन ने विद्यालय भवन के छत मरम्मत करवाने के लिए कलेक्टर को ज्ञापन सौपा है। ज्ञापन में कहा गया है कि श्रीराम विद्या मंदिर उच्च माध्यमिक शाला पैरी ग्राम पैरी तहसील गुण्डरदेही जिला बालोद में संचालित एक शासकीय अनुदान प्राप्त विद्यालय है। जो कि लगभग 50 वर्षों से संचालित है। विद्यालय में कक्षा 9वीं से 12वीं तक की कक्षाएं लगती हैं

जिसमें आसपास के लगभग 5 गांवों के बच्चे अध्ययन करने आते हैं। वर्तमान में लगभग 250 छात्र-छात्राएं अध्ययनरत हैं। विद्यालय के सभी भवन लगभग बहुत पुराने हैं जिनमें से एक दो कमरे वाले भवन की छत जर्जर हो चुकी है एवं छत का मलबा गिरने लगा है। जिसके चलते कक्षाओं का संचालन बाधित हो रहा है। उक्त कक्षाओं में साईंस के विद्यार्थी अध्ययन करते हैं। समस्या के कारण छात्रों को खुले में पढ़ना पड़ रहा है। अनुदान प्राप्त विद्यालय होने के बाद भी विद्यालय को किसी नए भवन या मरम्मत कार्य के लिए शासन द्वारा कोई लाभ प्राप्त नहीं हो पाता जिसके चलते भवन के छत की मरम्मत नहीं करवा पा रहा है। आगामी वर्षों तक यदि छत की मरम्मत नहीं की गई तो पूरा छत भवन ढह जाएगा एवं छात्रों को खुले में ही अध्ययन कार्य करना होगा। इसलिए छात्रों के हित को ध्यान देते हुए उक्त विद्यालय भवन की छत मरम्मत करवाया जाए।

पहाड़ा व गिनती सप्ताह में बच्चों ने दिखाई प्रतिभा

हरिभूमि न्यूज ॥ डौंडीलोहार

विकासखंड के शासकीय प्राथमिक शाला रानीतराई किसना में पहाड़ा एवं गिनती सप्ताह का आयोजन किया गया। जिसमें शाला के बच्चों ने 35 तक पहाड़ा याद कर अपनी प्रतिभा का प्रदर्शन किया। शाला के प्रधानपाठक निर्मल दुबे ने बताया कि बुनियादी गणितीय कौशल के विकास में गिनती और पहाड़े का विशेष महत्व है। सोमवार से शनिवार तक पहाड़ा एवं गिनती सप्ताह का आयोजन शाला में किया गया, जिसमें गिनती, अंक पहचान पर कार्य किया गया। बच्चों में गणितीय संक्रियाओं को बनाने के लिए पहाड़े भी बताए गए। स्कूल के 6 बच्चों को 35 तक पहाड़ा एवं 10 बच्चों को 25 से ऊपर तक के पहाड़ा, 10 बच्चों को 22



तक पहाड़ा सुनाने एवं 10 बच्चों को 20 तक पहाड़ा बच्चे काफी उत्साहित नजर आये। बाकी बच्चे बच्चों में भी और आगे पहाड़ा बनाने और अंक पहचान करने की भावना जागृत हो रही है। महीने में दो सप्ताह इसी प्रकार का कार्यक्रम आयोजित किया जाना है। जिससे बच्चों में बुनियादी गणितीय कौशल का विकास तेजी से किया जा सके। शाला के सभी शिक्षक बुनियादी कौशल के विकास के लिए निरंतर प्रयासरत हैं।

कांग्रेस की सरकार में धान खरीदी बराबर चल रही थी, अब किसानों को मिल रहे केवल 23 सौ रुपए

कोचवाही में उपस्वास्थ्य केन्द्र, किसान कुटीर एवं रंगमंच का लोकार्पण

हरिभूमि न्यूज ॥ गुरुवर

ग्राम पंचायत कोचवाही में गुरुवार को उपस्वास्थ्य केन्द्र, किसान कुटीर एवं रंगमंच का लोकार्पण विधायक संगीता सिन्हा के मुख्य आतिथ्य में हुआ। पूजा अर्चना कर विधिवत लोकार्पण किया। कार्यक्रम में विधायक ने कहा कि किसान कुटीर किसान भाइयों के लिए बना हुआ है। प्रशासनिक अधिकारी इसमें नहीं बैठ सकते हैं। यह पूर्व मुख्यमंत्री की देन है। उन्होंने कहा कि महिलाओं से लाखों रुपये का गवन किया गया है। 14 बैकों से लोन लिया है। गांव की महिलाओं को संज्ञान में लिया जा रहा है। ग्रामीणों की मांग पर नेशनल हाईवे से शमशानघाट तक के मध्य पुल को बजट में रखने की बात कही। अध्यक्षता कर रहे गुरुवर जनपद अध्यक्ष प्रभात धुवे ने कहा कि पूर्व कांग्रेस की सरकार में धान खरीदी बराबर चल रही थी। लेकिन भाजपा की सरकार आने के बाद बराबर बारदाना नहीं मिल रहा है। 31सी



रुपये देने की बात कर रहे हैं, लेकिन 23 सौ रुपये किसानों के खाते में डाल रहे हैं। भाजपा सरकार व्यापारियों की सरकार है। ब्लांक कांग्रेस अध्यक्ष तामेश्वर साहू ने कहा कि 21 किंवदंतल धान खरीदी कांग्रेस सरकार की देन है। अभी सरकार तो केवल 23 सौ रुपये दे रहे है। धान का उठाव नहीं हो रहा है। जिसके कारण खरीदी बंद हो रही है। कांग्रेस के हर कार्यकर्ता किसानों के साथ है। ग्राम पटेल विष्णु ठाकुर ने ग्राम के विकास के लिए सड़क में पुल निर्माण एवं शीतला मंदिर में निर्माण व आहाता निर्माण की मांग की।

आत्मानंद हिन्दी माध्यम स्कूल झलमला के राष्ट्रीय सेवा योजना का शिविर आज से

बालोद। स्वामी आत्मानंद शासकीय उत्कृष्ट हिन्दी माध्यम विद्यालय झलमला के राष्ट्रीय सेवा योजना द्वारा सात दिवसीय विशेष शिविर का आयोजन 14 से 20 दिसंबर तक ग्राम अधियाटोला में आयोजित किया गया है। शिविर का उद्घाटन समारोह 14 दिसंबर को शाम 4 बजे मुख्य अतिथि सरपंच ग्राम पंचायत देवारभाट वार्शा जांचक की उपस्थिति में होगा। अध्यक्षता उपसरपंच ग्राम पंचायत देवारभाट राजेन्द्र बघेल करेंगे। विशेष अतिथि कमला वर्मा, पंच राधेश्याम चुरेन्द्र, अजय चुरेन्द्र, नंदकुमार डरसेन, एमएल साहू उपस्थित रहेंगे। समापन समारोह में 19 दिसंबर को शाम 6:30 बजे मुख्य अतिथि सदस्य जिला पंचायत बालोद कृतिका साहू उपस्थित रहेंगी। अध्यक्षता जनपद सदस्य बालोद द्रोपति वर्मा करेंगी।

स्वयंसेवक एवं राज्य पाल पुरस्कृत वंदना, लोकेश एवं साथी उपस्थित रहेंगी। शाम 6:30 बजे सांस्कृतिक संध्या का आयोजन होगा। 19 दिसंबर को दोपहर 2:30 बजे हेल्थ केयर के तहत मेडिकल शिविर लुक्शर साहू के मार्गदर्शन में आयोजित होगा। शाम 6:30 बजे पुरस्कार वितरण एवं सम्मान समारोह का आयोजन होगा। 20 दिसंबर को सुबह 10 बजे से परियोजना कार्य एवं वापसी होगी। कार्यक्रम में संरक्षक प्राचार्य स्वामी आत्मानंद उत्कृष्ट हिन्दी माध्यम विद्यालय झलमला शिबानी नंदी व जिला संगठन राष्ट्रीय सेवा योजना बालोद डॉ. लीना साहू, कार्यक्रम अधिकारी राष्ट्रीय सेवा योजना स्वामी आत्मानंद उत्कृष्ट हिन्दी माध्यम विद्यालय झलमला गोमती भूआर्य के मार्गदर्शन में कार्यक्रम संपन्न होगा।

**खबर संक्षेप**  
बृजमोहन ने छत्तीसगढ़ में आपदा प्रबंधन संस्थान खोलने की मांग की

रायपुर। लोकसभा में आपदा प्रबंधन (संशोधन) विधेयक 2024 पर चर्चा के दौरान रायपुर सांसद बृजमोहन अग्रवाल ने अपने विचार और सुझाव प्रस्तुत किए। उन्होंने छत्तीसगढ़ में आपदा प्रबंधन संस्थान खोलने की मांग की। श्री अग्रवाल ने विपक्ष की आलोचना करते हुए कहा, यह विधेयक 15वें वित्त आयोग के निर्देशों के आधार पर तैयार किया गया है और इसमें राज्यों और जिलों को अधिक शक्ति दी गई है। विपक्ष द्वारा इस संशोधन विधेयक पर सवाल उठाना निराधार है। श्री अग्रवाल ने छत्तीसगढ़ में एक आपदा प्रबंधन संस्थान स्थापित करने की मांग की। उन्होंने कहा, राज्य खनिज, कोयला और लोहे के खनन के माध्यम से केंद्र को बड़ा राजस्व देता है, लेकिन हाथियों के उत्पात और नक्सलवाद जैसी समस्याओं से जूझ रहा है।

**महंत बोले- भाजपा सरकार का पहला साल छत्तीसगढ़ बढ़ाहाल**  
रायपुर। छत्तीसगढ़ विधानसभा में नेता प्रतिपक्ष डॉ. चरणदास महंत ने कहा, वादा निभाने वित्तमंत्री, गृहमंत्री के आवास का धेराव किया जा रहा है। सरकार के खिलाफ दिव्यांगजन आंदोलन करने को मजबूर हो गये हैं। दिव्यांग मुख्यमंत्री निवास घेरने को निकलने को विवश हो गये। यह सरकार के 1 साल की कथित सफलता की सच्चाई है। उन्होंने कहा, भाजपा सरकार के 1 साल में छत्तीसगढ़ बढ़ाहाल हो गया है। जनकल्याणकारी योजनाएं बंद हो गयी हैं। सरकार के वित्तीय कुप्रबंधन के कारण 1 साल में ही राज्यों के खजाने पर 37000 करोड़ से अधिक का कर्जा हो गया है। युवाओं को मिलने वाला बेरोजगारी भत्ता बंद हो गया। सरकारी नौकरी में भर्तियों बंद हो गयीं। बिजली के दाम बढ़ गये। एक साल में ही साय सरकार जनता में अलोकप्रिय साबित हो गयी है।

**वन्यजीवों का संरक्षण, संवर्धन करने समन्वय स्थापित करने दोनों राज्यों के वन अफसरों की हाई लेवल मीटिंग**  
हरिभूमि न्यूज़ ►► रायपुर

छत्तीसगढ़ के हाथियों का पड़ोसी राज्य मध्य प्रदेश तथा मध्यप्रदेश के बाघों का राज्य में आमद पहले की तुलना में कई गुना ज्यादा बढ़ गई है। हाथी तथा बाघ को किसी तरह से नुकसान से बचाने शुरूवार को वन मुख्यालय में दोनों राज्यों के वन अफसरों की एक हाईलेवल बैठक आयोजित की गई। बैठक में दोनों राज्यों के पीसीसीएफ वाइल्ड लाइफ सहित वन्यजीव अफसर के साथ डीएफओ शामिल हुए। बैठक में हाथी तथा बाघ के संरक्षण के लिए दोनों राज्यों के बीच सर्वोत्तम उपायों और समन्वय पर चर्चा की गई। बैठक में मध्यप्रदेश के पीसीसीएफ वाइल्ड लाइफ शुभ्रजन सेन, राज्य के पीसीसीएफ

# छत्तीसगढ़, मध्यप्रदेश बना हाथी-बाघ का कॉरिडोर

## संयुक्त प्रयास कर वन्यजीवों को बचाएंगे

दोनों राज्यों के वन अफसरों ने बाघ तथा हाथी के संरक्षण के लिए संयुक्त प्रयास करने की बात पर सहमत हुए। साथ ही, वन्यजीवों के आवास को सुरक्षित रखने के लिए परस्पर सर्वोत्तम उपायों का आदान-प्रदान किया जाएगा और छत्तीसगढ़ और मध्यप्रदेश के वन विभाग दोनों राज्यों के बीच निरंतर समन्वय स्थापित कर हाथी और बाघ संरक्षण की दिशा में कार्य करेंगे।



### मध्यप्रदेश के बाघ ने बनाया टेरिटरी

गौरतलब है कि अचानकमर टाइगर रिजर्व तथा गुरु घासीदास टाइगर रिजर्व मध्यप्रदेश स्थित कान्हा तथा संजय दुबारी नेशनल पार्क से सटा हुआ है। एटीआर तथा गुरु घासीदास के साथ कर्वाण स्थित भोरमदेव अमर्याप्य में मध्यप्रदेश से बाघों तथा हाथी की आवाजाही होती रहती है। गुरु घासीदास में हर दूसरे तीसरे दिन संजय दुबारी के बाघ विवरण करते हुए पहुंच जाते हैं। कान्हा में बाघों की संख्या बढ़ने से कान्हा का टी-200 टाइगर ने अचानकमर में अपना स्थायी टेरिटरी बना लिया है। राज्य के वन अफसर वर्तमान में यहां के टाइगर रिजर्व में 29 के करीब बाघ होने का दावा कर रहे हैं।

वाइल्ड लाइफ सुधीर कुमार अग्रवाल तथा एपीसीसीएफ वाइल्ड लाइफ प्रेम कुमार के साथ मध्यप्रदेश के बांधवगढ़, कांहा, संजय गांधी टाइगर रिजर्व के वन अधिकारी भी उपस्थित रहे। छत्तीसगढ़ से टाइगर रिजर्व से और बिलासपुर तथा सरगुजा वन मंडल के अधिकारी भी उपस्थित रहे।

### लैंडस्केप एप्रोच अपनाने पर बल

बैठक में हाथी तथा बाघ के संरक्षण के लिए वन अफसरों ने लैंडस्केप एप्रोच अपनाने की आवश्यकता पर जोर दिया। यह दृष्टिकोण इन प्रजातियों के आवास को संरक्षित करने और उनके प्राकृतिक आवासों में बढ़ते खतरों को कम करने के लिए अत्यधिक प्रभावी माना गया है।

## भ्रमण : सड़क चलते राहगीरों से चंद्रवाल ने चर्चा कर कर्मियों की कार्यशैली जानी

# हुच्चेटोला में ग्रामीणों से मिले कलेक्टर योजनाओं का लाभ देखने घर तक गए

हरिभूमि न्यूज़ ►► डौंडीलोहारा

विकासखंड के अंतिम छोर में बसे ग्राम पंचायत कुदारील्लू के आश्रित ग्राम हुच्चेटोला में शुक्रवार को कलेक्टर इंद्रजीत सिंह चंद्रवाल ग्रामीणों के बीच पहुंच कर ग्रामीणों का हाल-चाल जाना। आदर्श ग्राम



को मूर्त रूप देने के लिए अधिकारी कर्मचारी व जनप्रतिनिधि गण लगे हुए हैं। विभागीय अधिकारी कर्मचारियों का जनता के बीच कैसा तालमेल है उसके बारे में भी सड़क चलते राहगीरों से पूछताछ करते हुए गये तो राह चलते ग्रामीणों ने बताया कि जब से बालोद जिला बना है, अधिकारी कर्मचारियों का आना-जाना लगा रहता है। गाड़ी को देखकर अपने कामधाम में लगे ग्रामीण भी कलेक्टर साहब के नजदीक आकर अपनी उपस्थिति दर्ज कराया। इसी बीच चंद्रकुमार पिता सुकालू राम ने कलेक्टर साहब से चर्चा करते हुए बताया कि विभाग द्वारा मुर्गी पालन के लिए मुर्गी का चूजा दिया गया है। जिसको वहरोज दाना आलाकर मुर्गी का लालन-पालन कर रहा हूँ। एक से डेढ़ महीने में मुर्गी बड़ा हो जाएगा जिससे मुझे आर्थिक लाभ



उठाने बांस की चित्रकला का प्रशिक्षण लेकर सुंदर कला कृति कर मन को सहसा आकर्षित करने वाले बालू बैंगल बॉक्स, शो केश, ड्रेसिंग टेबल का निर्माण किया है

जिसका अवलोकन करते हुए कलेक्टर श्री चन्द्रवाल ने शाबाशी देते हुए इसके अलावा केनवास व जुट की कला कृति करने प्रोत्साहित किया। शासन की योजनाओं से करेंगे आर्थिक स्थिति मजबूत: रोहिदास रोहिदास पिता रूप सिंह ने विभाग से मिले मछली जाली को अपने घर में दिखा कर बताया कि निजी डबरी में मछली पालन करने की योजना है। मछली बीज डालकर मछली पालन करूंगा। अपने मेहनत से आर्थिक स्थिति को मजबूत करूंगा। सेवा राम के घर मुर्गी पालन का निरीक्षण कर कलेक्टर श्री चन्द्रवाल ने ठंड के दिनों में रख रखाव पर विशेष ध्यान देने कहा। मनरेगा के तहत निजी डबरी निर्माण योजना से लाभान्वित किसान सुधीर राम ने बताया कि मछली पालन के लिए सुंदर डबरी बनवाया हूँ, अब मछली बीज डालने की तैयारी में हूँ, जिससे मुझे बहुत ही जल्दी आर्थिक लाभ होगा। माखनलाल मशरूम उत्पादन का प्रशिक्षण प्राप्त कर मशरूम की खेती करने में लगे हुए हैं। मशरूम उत्पादन किया जा रहा है उस कमरे में अचानक जूता चप्पल उतार कर प्रवेश करने कहा गया तो सभी ने देवी देवता स्थल होगा ऐसा करके चप्पल जूता उतारने लगे और श्रद्धा पूर्वक अंदर प्रवेश किया तो

वहां मशरूम के अलावा और कुछ नहीं था। दरअसल में मशरूम में बैक्टीरिया जल्दी पनप जाती है। इस लिए इन्फेक्शन से बचाने चप्पल जूता को दूर रखना होता है। सक्रिय महिला जागेश्वरी देशमुख ने महिला समूह की क्लस्टर निर्माण की समस्या बताया तो कलेक्टर इंद्रजीत सिंह चंद्रवाल ने संकुल समन्वयक गौतम सिन्हा को इनकी मदद कर समस्या का निराकरण करने कहा। इसके साथ ही ग्रामीणों को स्वावलंबी बनने योजनाओं से जुड़ने प्रेरित किया। वलियों में भ्रमण किया, ग्रामीणों से कहा- स्वावलंबी बनें कलेक्टर इंद्रजीत सिंह चंद्रवाल ने गली भ्रमण करते हुए ग्रामीणों से कहा कि शासन की योजनाओं से जुड़ कर लाभान्वित होकर स्वावलंबी बनने की दिशा में कार्य करें। आय को दोगुना करने कार्य योजना तैयार करें। आपके द्वारा क्या कार्य किया जा रहा है तथा किसको और रोजगार की जरूरत है? ग्रामीणों से पूछते हुए आगे बढ़ते गए तथा एसडीएम शिवनाथ बघेल, जनपद पंचायत सीईओ पंकज देव ने अधिकारी कर्मचारियों व ग्रामीणों के साथ बैठकर योजना से लाभान्वित होने सभी को प्रेरित करते रहे।

### चैंबर प्रतिनिधिमंडल ने वित्तमंत्री ओपी चौधरी से की मुलाकात

रायपुर। छत्तीसगढ़ चैंबर ऑफ कॉमर्स के प्रतिनिधिमंडल ने गुरुवार को प्रदेश अध्यक्ष अमर पारवानी के नेतृत्व में प्रदेश के वित्त एवं वाणिज्य कर मंत्री ओपी चौधरी से मुलाकात की। प्रतिनिधिमंडल ने 21 दिसंबर को होने वाली 55वीं जीएसटी काउंसिल की बैठक में जीएसटी सरलीकरण के संबंध में विभागीय मंत्री को सुझाव संबंधी ज्ञापन सौंपा। चैंबर के कार्यकारी अध्यक्ष विक्रम सिंहदेव ने बताया कि 55वें जीएसटी काउंसिलिंग की बैठक में सुझाव देने के लिए गत दिनों राजधानी के बाम्बे मार्केट स्थित चैंबर सभा भवन में विभिन्न व्यापारिक-औद्योगिक संगठनों एवं पदाधिकारियों की बैठक हुई थी। बैठक में प्रदेश के व्यापारियों में जीएसटी को लेकर आ रही परेशानियों के संबंध प्रतिभागियों ने सुझाव दिए। इन्हीं सुझावों को सूचीबद्ध कर ज्ञापन सौंपा गया है। बिंदुवार दिए गए सुझाव में इनपुट टैक्स क्रेडिट जीएसटीआर 2बी के आधार मान्य होने संबंधी प्रावधान को वापस लेने, धारा 126 का विस्तार कर धारा 73 को शामिल करने संबंधी सुझाव शामिल है। साथ ही भरोसेमंद करदाताओं की पहचान करने के लिए जीएसटी अनुपालन रेटिंग का उपयोग करने संबंधी सुझाव दिया गया है। चैंबर के प्रदेश अध्यक्ष अमर पारवानी ने वित्त मंत्री ओपी चौधरी से व्यापार एवं उद्योग के हित में व्यापारियों द्वारा दिये सुझावों को ध्यान में रखते हुए जीएसटी काउंसिल की बैठक में शामिल करने आग्रह किया है।

# ओबीसी आरक्षण के लिए महासभा ने दिया ज्ञापन

हरिभूमि न्यूज़ ►► डौंडीलोहारा

मुख्यमंत्री विष्णुदेव साय, उप मुख्यमंत्री एवं विधि और विधायी कार्य मंत्री अरुण साव, नेता प्रतिपक्ष चरणदास महंत के नाम पर बालोद जिला कार्यालय में



■ अनुसूचित क्षेत्र में निवासरत ओबीसी समुदाय के लिए मांगा अधिकृत अधिकारी एसडीएम प्रतिमा ठाकरे को छत्तीसगढ़ पंचायत राज एवं नगर पालिका निगम संशोधन अध्यादेश 2024 में संशोधन कर ओबीसी को पर्याप्त संख्या में आरक्षण प्रदान करने के लिए ओबीसी महासभा ने आज ज्ञापन सौंपा। प्रदेश अध्यक्ष ओबीसी राधेश्याम ने बताया कि छत्तीसगढ़ राजपत्र (असाधारण) क्रमांक 763 विधि और विधायी कार्य विभाग मंत्रालय महानदी भवन नवा रायपुर अटलनगर दिनांक 3 दिसंबर 2024 एवं छत्तीसगढ़ शासन राजपत्र असाधारण क्रमांक 765 विधि और विधायी कार्य विभाग मंत्रालय महानदी भवन नवा रायपुर दिनांक 3 दिसंबर 2024 के राजपत्र में छत्तीसगढ़ नगर पालिका निगम संशोधन अध्यादेश 2024 (क्रमांक 5 सन 2024) द्वारा प्रकाशित राजपत्र में मूल अधिनियम की धारा 11 की उप-धारा

ये रहे मौजूद: जिला मुख्यालय में ज्ञापन सौंपने के दौरान प्रदेश अध्यक्ष ओबीसी राधेश्याम प्रदेश महासचिव यज्ञदेव पटेल, जिलाध्यक्ष महिला मोर्चा भगवती सोनकर, बालोद ब्लॉक अध्यक्ष पवन साहू, बालोद नगर अध्यक्ष चमेली साहू, जिला संरक्षण काशीराम निषाद, जिला उपाध्यक्ष महिला मोर्चा छवि सावर्वा, जिला महासचिव महिला मोर्चा प्रतिमा यादव, जिला सचिव मोहनो देवांगन, वार्ड पार्थद पंडितो साहू, सक्रिय पदाधिकारी नारायण साहू, प्रेमचंद्र क्षीरसागर यूरेका साहू, आस्था चंद्राकर, वितेक चंद्राकर, प्रीतम देशमुख, राधा साहू, पवन निर्मल योगी, विशा देशमुख, विष्णु साहू, टेमनलाल सिन्हा, देवेन्द्र कुमार, प्रवीण ठाकुर, त्रिवेणी साहू, विकास सोनी, मणुप्री साहू, देवेन्द्र कुमार देवांगन, संतोष वर्मा, देवलाल निषाद, मीना साहू सहित अनेक पदाधिकारी मौजूद रहे।

(दो), धारा 11 क का उप-धारा (1) के अधीन अनुसूचित जातियों तथा /अथवा अनुसूचित जनजातियों का कुल आरक्षण 50% या 50% से अधिक होने की स्थिति में अन्य पिछड़े वर्ग के लिए स्थान आरक्षित नहीं किए जाने का उल्लेख है। इसी प्रकार छत्तीसगढ़ पंचायत राज संशोधन अध्यादेश 2024 (क्रमांक 3 सन 2024) छत्तीसगढ़ राजपत्र (असाधारण) क्रमांक 765 में मूल अधिनियम की धारा 13 की उप-धारा (4) के खंड (दो), मूल अधिनियम की धारा 23 की उप-धारा (3) के खंड (दो), धारा 25 की उप-धारा (2) के खंड (दो), धारा 30 की उप-धारा 3 के खंड (दो) एवं मूल अधिनियम की धारा 32 की उप-धारा

(2) के खंड 2 के स्थान पर प्रतिस्थापित क्रमशः ग्राम पंचायत, जनपद पंचायत, जिला पंचायत एवं राज्य में यदि अनुसूचित जातियों और /अथवा अनुसूचित जनजातियों के लिए 50% या 50% से अधिक स्थान आरक्षित हो, वहां अन्य पिछड़ा वर्ग के लिए कोई स्थान आरक्षित नहीं किए जाने का उल्लेख है जो कि अन्य पिछड़ा वर्ग के नागरिकों के साथ अन्याय है। चूंकि अनुसूचित क्षेत्र में निवासरत ओबीसी समुदाय भी सामाजिक एवं शैक्षिक दृष्टि से पिछड़ा है। उन्होंने आगे कहा कि संविधान के अनुच्छेद 16 (4) में उचित आरक्षण का प्रावधान है एवं 50% की सीमा निर्धारित नहीं है। 50 प्रतिशत सीमा निर्धारण संबंधी उच्चतम न्यायालय के निर्णय में यह सिद्धांत भी प्रतिपादित किया गया है कि किसी क्षेत्र में निवासरत दूरस्थ क्षेत्र के व्यक्तियों की विशेष परिस्थितियों को देखते हुए 50% की अधिकतम सीमा को शिथिल कर सीमा बढ़ाई जा सकती है। प्रदेश महासचिव यज्ञदेव पटेल ने कहा कि 3 दिसंबर 2024 को पारित अध्यादेश को संविधान के अनुच्छेद 16 (4) के अनुरूप अन्य पिछड़ा वर्ग को पर्याप्त आरक्षण दिया जाए अन्यथा ओबीसी महासभा चरणबद्ध आंदोलन के लिए बाध्य होगी।

### पेज 9 के शेष

#### आकर्षक रंगोली से दिया ...

समूह की महिलाओं से मुलाकात की और उनके द्वारा किए जा रहे कार्यों की जानकारी ली। इस बातचीत में उन्होंने महिलाओं के स्वावलंबन, आत्मनिर्भरता और सामाजिक-आर्थिक विकास के लिए किए जा रहे प्रयासों की सराहना की। स्व सहायता समूहों के माध्यम से महिलाएं किस तरह से रोजगार के अवसर पैदा कर रही हैं और किस प्रकार से स्थानीय अर्थव्यवस्था को सशक्त बना रही हैं, इस पर चर्चा की गई।

#### चुनाव सम्पन्न कराने ...

विकासखण्ड मुख्यालय में 15 दिसम्बर को निर्वाचन में कार्य करने वाले समस्त शासकीय कर्मचारियों का प्रशिक्षण आयोजित किया गया है। ये रहे उपस्थित इस अवसर पर उप जिला निर्वाचन अधिकारी अंकिता गर्ग, प्रशिक्षण के सहायक अधिकारी चांदनी देवांगन, उमेश लहरी, निर्वाचन सुपरवाइजर संतोष नामदेव, लवकुश चंद्राकर सहित चारों विकास खंड के मास्टर ट्रेनर उपस्थित थे।

#### भाजपा सरकार का ...

उपाध्यक्ष बहल सिंह वर्मा, पूर्व मंडी अध्यक्ष अयोध्या चंद्राकर, जावेद खान, किशोर शर्मा, ऋषि

वर्मा, जनपद अध्यक्ष प्रतिनिधि। गिधिलेश वर्मा, विजेंद्र वर्मा, भीकम साहू, भोला वर्मा, नेमीचंद वर्मा, दया सिंह वर्मा, खेमराज वर्मा, मोहित वर्मा, रवींद्र वर्मा, शिशिर शर्मा सहित अन्य पदाधिकारी मौजूद रहे।

#### नगरीय निकायों के वार्ड ...

आरक्षण के लिए निकायों का अधिमान क्रम निम्नानुसार होगा। निकाय का नाम वार्डों के आरक्षण हेतु निर्धारित समय इस प्रकार है। नगर पालिका परिषद, बेमेतरा समय सुबह 11 बजे से 11:30 बजे तक, नगर पंचायत, नवागढ़ समय सुबह 11:30 बजे से 12 बजे तक होगा। नगर पंचायत, बेरला समय दोपहर 12 बजे से 12:30 बजे तक रहेगा। इसी प्रकार नगर पंचायत, थानखम्हरिया समय दोपहर 12:30 बजे से 1 बजे तक, नगर पंचायत, देवकर समय 1 बजे से 1:30 बजे तक नगर पंचायत, भिंभोरी समय दोपहर 2:30 बजे से 3 बजे तक निर्धारित है। वहीं नगर पंचायत, कुसमी समय अपरान्ह 3 बजे से 3:30 बजे तक, नगर पंचायत, दाढ़ी, समय अपरान्ह 3:30 बजे से 4 बजे तक, नगर पंचायत, साजा समय अपरान्ह 4 बजे से 4:30 बजे तक और नगर पंचायत, परपोड़ी समय अपरान्ह 4:30 बजे से 5:00 बजे तक रहेगा। उक्त कार्रवाई के दौरान आम नागरिक उपस्थित रह सकते हैं।

**KS GROUP**  
PUNJAB | INDIA

**KS 9300 SELF PROPELLED COMBINE HARVESTER**

BOOK NOW

Loan Facility Available

Available on Reasonable Interest Rate

AUTHORISED DISTRIBUTOR  
**KAMLA MOTORS**  
G.E. ROAD, GANJPARA, DURG (C.G.)  
90398-79080, 94255-50265

### आर्थिक तंगी से जूझ रही तीजन बाई की सुध लेने पहुंचा दुर्ग जिला प्रशासन



भिलाई। अपने पंडवानी गायन से देश दुनिया में छत्तीसगढ़ का नाम रौशन करने वाली पिछले डेढ़ साल से अस्वस्थ चल रही 78 वर्षीय प्रख्यात पंडवानी गायिका पद्मविभूषण तीजन बाई की सुध लेने गुरुवार को प्रशासन का अमला उनके गृहग्राम गिनियारी पहुंचा। कलेक्टर के साथ पहुंचे प्रशासन के अधिकारियों ने उनका हौसला बढ़ाते हुए बेहतर इलाज और आर्थिक मदद का भरोसा दिलाते हुए उनके जल्द स्वस्थ होने की कामना की। कलेक्टर ऋचा प्रकाश चौधरी ने जिला प्रशासन की ओर से तीजन को 50 हजार रुपए की आर्थिक सहायता राशि का चेक प्रदान किया। चिकित्सकों ने उनका स्वास्थ्य परीक्षण भी किया। उल्लेखनीय है कि हरिभूमि ने अंतर्राष्ट्रीय पंडवानी कलाकार तीजन बाई के इलाज के लिए आर्थिक तंगी से जूझने व पेंशन नहीं मिलने संबंधी खबर 11 दिसंबर के अंक में प्रकाशित कर शासन प्रशासन का फिर से एक बार ध्यानाकर्षण किया था।

### शिवली को पीएचडी

रायपुर। कलिंगा विश्वविद्यालय अटल नगर में शिवली श्रुति श्रीवास्तव को मनोविज्ञान विषय में पीएचडी की उपाधि प्रदान की है।

**घर, खेत एवं प्लाट में पानी जांच करवाने के लिए संपर्क करें**

देश के नंबर 1 ग्राउंड वाटर चेकर

**Sorry bhai** से

अधिक जानकारी के लिए हमारे यूट्यूब चैनल Kisan ka bore को सर्च करें...

मो.: 7000716599, 9301831212

बोर खुदाई करवाने से पहले पानी जांच अवश्य करवा ले

**Health Town**

**राज-राजेश्वरी आयुर्वेदिक चिकित्सा केन्द्र**

न्यूर-पंचकर्मा चिकित्सा केन्द्र, रायपुर मो. 9039050422, 91794 55561

• स्लीप डिस्क, आर्थराइटिस • Back Pain, सायटिका • जोड़ों में दर्द, मांसपेशियों में दर्द

• जकड़न (Stiffness) व नशों का दबना • टेंडन एवं लिगामेंट इंजरी • सर दर्द, पॅरालिसिस • स्यांडिलाइटिस • गठिया रोज

डॉ. के.बी. श्रीनिवास राव  
INTL Ayurvedic Consultant  
राज्य अलंकरण अवार्ड से सम्मानित

१८ अशोक विहार, स्ट्रीट नंबर 5, सरस्वती जल मिल के सामने, भेंडी गेट के सामने, पंढरी रायपुर। १८ मनसा वैभव, कल्याण हॉस्पिटल के पीछे, बिलासपुर रोड, फाजंडी रायपुर।

विज्ञापन हेतु संपर्क करें: 0771- 4242213, 7987119756, 9303508130

